
विषय :- राज्य में कोषागार सॉफ्टवेयर Comperhensive Financial Management System (CTMIS) में 

Loan and Advance Module संस्थापित करने के संबंध में । 

सरकारी सेवकों द्वारा विभिन्न उद्देष्यों के लिए ब्याजयुक्त ऋण सरकार से लिया जाता है जिसमें गृह निर्माण 
खरीद अग्रिम, वाहन क्रय अग्रिम, शादी विवाह तथा कम्प्यूटर अग्रिम शामिल हैं । अब तक ऋण हेतु आवेदन देने , उसके 
प्रोसेसिंग , वित्त विभाग द्वारा स्वीकृति तथा संसूचन की प्रक्रिया मैनुअल थी । सरकार के समक्ष ऋण प्राप्त करने की प्रक्रिया 
को सरल करने तथा बेहतर प्रबंधन हेतु कम्प्यूटराईजेशन का प्रस्ताव था । वित्त विभाग द्वारा TCS Ltd से Loan and 
Advance Module विकसित कराया गया है तथा इसे CTMIS में संस्थापित किया गया है । पायलट जाँच के रुप में 
सिंचाई भवन कोषागार, निकासी एवं व्ययन पदाधिकारी एवं स्वीकृति देने वाले वित्त विभाग तथा वित्त विभाग के एक 
सरकारी सेवक पर इसे परखा गया । सॉफ्टवेयर सफलतापूर्वक कार्य कर रहा है । इसलिए अब निर्णय लिया गया है कि 
इसे राज्य के सभी कोषागारों में रौल आउट किया जाय । इसके मुख्य प्रावधान निम्नवत है : 

1. इस सॉफ्टवेयर में सरकारी सेवक निकासी एवं व्ययन पदाधिकारी के कार्यालय में आवेदन देगे जिसे 
अपनी अनुशंसा / स्वीकृति के साथ निकासी एवं व्ययन पदाधिकारी अपने प्रशासी विभागाध्यक्ष को प्रेषित करेंगे, जहाँ से 
आवेदन की सॉफ्ट एवं हार्ड कॉपी दोनों वित्त विभाग को भेजी जायेगी । यदि निकासी एवं व्ययन पदाधिकारी को 

कम्प्यूटर एवं नेट की सुविधा नहीं है तो अपने कोषागार के सुविधा केन्द्र से आवेदन प्रशासी विभाग को प्रेषित किया जा 
सकता है । आवेदन की केवल हार्ड कॉपी स्वीकार नहीं की जायेगी । 

2.. वित्त विभाग में आवेदन आनलाईन भेजा जायेगा जो वित्त विभाग के संबंधित प्रषाखा के लौगइन में टास्क 
के रुप में दिखेगा । आवेदन की प्रविष्टि CTMIS में की जायेगी एवं ऋण स्वीकृत किया जायेगा । स्वीकृत्यादेश 
आनलाईन संबंधित कोषागार पदाधिकारी को भेजा जायेगा । इसकी प्रति निकासी एवं व्ययन पदाधिकारी तथा 
विभागाध्यक्ष को भी दी जायेगी । लोन स्वीकति की प्रक्रिया एवं प्रवाधान यथावत रहेंगे । 

3. निकासी एवं व्ययन पदाधिकारी विपत्र बनाकर कोषागार में प्रस्तुत करेंगे । ऋण भुगतान के टीभी0 नंबर 
की तिथि के अगले माह से ऋण की अदायगी वेतन विपत्र के साथ स्वतः प्रारंभ हो जायेगी । ऋण की मासिक किस्त 
कटौती किये बिना वेतन विपत्र पारित नहीं हो सकेगा । इस प्रकार ऋण की वापसी का अनुश्रवण हो सकेगा । 

4. TCS Ltd के द्वारा इस हेतु चरणबद्ध तरीके से कोषागार पदाधिकारियों एवं डाटा इन्ट्री आपरेटरों (L-I ) को 
प्रशिक्षण दिया जाना है । 

5. इस मोडयूल से संबंधित User Manual TCS द्वारा तैयार किया जायेगा तथा कोषागार को उपलब्ध 
कराया जायेगा । कोषागार पदाधिकारी इस मोड्यूल के संबंध में जानकारी एवं प्रशिक्षण अपने स्तर से सभी अधीनस्थ 
निकासी एवं व्ययन पदाधिकारी को उपलब्ध करायेंगे । 
आदेश : - आदेश दिया जाता हैं कि इस संकल्प की 1000 प्रति मुद्रित करायी जाय तथा कोषागार शाखा को उपलब्ध 
करायी जाय । 

राज्यपाल के आदेशानुसार , 

रामेश्वर सिंह , 


प्रधान सचिव । 


अधीक्षक, सचिवालय मुद्रणालय , 

बिहार , पटना द्वारा प्रकाशित एवं मुद्रित । 

